

αῖρεσις τῶν ἀρχόντων ἀριστώδην καὶ πλουτώδην ἦν, ἐξ ὧν
οἱ Ἀρεοπαγῖται καθίσταντο· διὸ καὶ μόνη τῶν ἀρχῶν αὗτη
μεμένηκε διὰ βίου καὶ νῦν.

‘Η μὲν οὖν πρώτη πολιτεία ταύτην εἶχε τὴν ὑπογραφήν. 4
5 μετὰ δὲ ταῦτα χρόνου τινὸς οὐ πολλοῦ διελθόντος ἐπ’ Ἀρι-
σταίχμου ἀρχοντος Δράκων τοὺς θεσμοὺς ἔθηκεν· ἡ δὲ τάξις
αὗτη τόνδε τὸν τρόπον εἶχε. ἀπεδέδοτο μὲν ἡ πολιτεία τοῖς 2
ὅπλα παρεχομένοις. ἥροῦντο δὲ τοὺς μὲν ἐννέα ἀρχοντας
καὶ τοὺς ταμίας οὐσίαν κεκτημένους οὐκ ἐλάττω δέκα μνῶν
10 ἐλευθέραν, τὰς δ’ ἄλλας ἀρχὰς *(τὰς)* ἐλάττους ἐκ τῶν ὅπλα
παρεχομένων, στρατηγοὺς δὲ καὶ ἵππαρχους οὐσίαν ἀποφαί-
νοντας οὐκ ἐλαττον ἡ ἑκατὸν μνῶν ἐλευθέραν καὶ παῖδας ἐκ
γαμετῆς γυναικὸς γνησίους ὑπὲρ δέκα ἔτη γεγονότας· τούτους
δ’ ἔδει διεγγυᾶν τοὺς πρυτάνεις καὶ τοὺς στρατηγοὺς καὶ τοὺς
15 ἵππαρχους τοὺς ἔνους μέχρι εὐθυνῶν, ἐγγυητὰς δὲ ἐκ τοῦ
αὐτοῦ τέλους δεχομένους οὐπερ οἱ στρατηγοὶ καὶ οἱ ἵππαρχοι.
βουλεύειν δὲ τετρακοσίους καὶ ἕνα τοὺς λαχόντας ἐκ τῆς 3
πολιτείας. κληροῦσθαι δὲ καὶ ταύτην καὶ τὰς ἄλλας ἀρχὰς
τοὺς ὑπὲρ τριάκοντ’ ἔτη γεγονότας, καὶ δὶς τὸν αὐτὸν μὴ
20 ἀρχειν πρὸ τοῦ πάντας ἐξελθεῖν· τότε δὲ πάλιν ἐξ ὑπαρχῆς
κληροῦν. εἰ δέ τις τῶν βουλευτῶν, ὅταν ἔδρα βουλῆς ἡ
ἐκκλησίας ἦ, ἐκλείποι τὴν σύνοδον, ἀπέτινον ὁ μὲν πεντα-
κοσιομέδιμνος τρεῖς δραχμάς, δὲ ἵππεὺς δύο, ζευγίτης δὲ
μίαν. ἡ δὲ βουλὴ ἡ ἐξ Ἀρείου πάγου φύλαξ ἦν τῶν νόμων 4
25 καὶ διετήρει τὰς ἀρχὰς ὅπως κατὰ τοὺς νόμους ἀρχωσιν.
ἐξῆν δὲ τῷ ἀδικουμένῳ πρὸς τὴν τῶν Ἀρεοπαγιτῶν βουλὴν
εἰσαγγέλλειν ἀποφαίνοντι παρ’ ὃν ἀδικεῖται νόμον. ἐπὶ δὲ 5
τοῖς σώμασιν ἥσαν οἱ δανεισμοί, καθάπερ εἴρηται, καὶ ἡ χώρα
δι’ ὀλίγων ἦν.

30 Τοιαύτης δὲ τῆς τάξεως οὕσης ἐν τῇ πολιτείᾳ, καὶ τῶν 5
πολλῶν δουλευόντων τοῖς ὀλίγοις, ἀντέστη τοῖς γνωρίμοις ὁ